

next year, we will consider the question sympathetically.

With the explanation and the assurance given on behalf of the Government, I am sure the Hon'ble Member will withdraw his resolution.

Sri V. R. NAIDU.—I seek the permission of the House to withdraw my resolution.

The Resolution was, by leave, withdrawn.

No. 6.—Steps to start an Agricultural Finance Corporation.

ಶ್ರೀ ಜಿ. ಬಸಪ್ಪ (ಹೊಸದುರ್ಗ).—ಮಾನ್ಯ ಅಧ್ಯಕ್ಷರೇ, ನನ್ನ ನಿರ್ಣಯ ಈಗೀತೆಯಿದೆ :

“This Assembly is of opinion that immediate steps be taken to start an Agricultural Finance Corporation with a view to make credit facilities available to the agricultural class.”

ಅದನ್ನು ಮಂಡಿಸುತ್ತೇನೆ.

ಸ್ವಾಮಾ, ನಮ್ಮ ದೇಶದ ವ್ಯವಸಾಯಗಾರರ ಪರಿಸ್ಥಿತಿ ಈಗ ಯಾವರೀತಿ ಇದೆ ಯೆಂಬುದನ್ನು ಸ್ವಲ್ಪ ಮಟ್ಟಿಗೆ ನಾವು ಯೋಚನೆಮಾಡಿದರೆ ಈಗ ನಾನು ತಂದಿರತಕ್ಕ ನಿರ್ಣಯದ ಅವಶ್ಯಕತೆ ಎಷ್ಟಿದೆಯೆಂಬುದು ಮಾನ್ಯ ಸದಸ್ಯರಲ್ಲಿರಿಗೂ ಗೊತ್ತಾಗುತ್ತದೆ. ಗ್ರಾಮಾಂತರಗಳಲ್ಲಿ ಶೇಕಡ ೮೦ ಜನರಿಗೆ ಮೇಲ್ಮಟ್ಟದ ಜನ ರೀತ-ಪಿ ಜನರಾಗಿರತಕ್ಕ ಈ ದೇಶದಲ್ಲಿ ರೈತರ ಆರ್ಥಿಕಸ್ಥಿತಿ ಎಷ್ಟು ಅಧೋಗತಿಗೆ ಇಳಿದಿದೆಯೆಂಬುದನ್ನು ಯೋಚನೆಮಾಡಿದರೆ ನಿಜವಾಗಿಯೂ ಬಹಳ ವ್ಯಸನವಾಗುತ್ತದೆ. ಅವರಿಗೆ ಅರೆಹೊಟ್ಟೆಗೂ ಕೂಡ ಆಗದೆ, ಬಟ್ಟೆಯೇ ಇಲ್ಲವೆ ಇರುವ ಅವನ ಕಷ್ಟಸ್ಥಿತಿ ಯಿಲ್ಲ ಅವನು ತನ್ನ ಉದ್ಯೋಗವನ್ನೂ ವ್ಯವಸಾಯವನ್ನೂ ಮುಂದುವರಿಸಲಕ್ಕೆ ಸಾಧ್ಯವಿದೆಯೇ ಎಂಬುದನ್ನು ಯೋಚನೆ ಮಾಡುವುದಾದರೆ ನಮಗೆ ಆಶ್ಚರ್ಯವೂ ವ್ಯಸನವೂ ಏಕಕಾಲದಲ್ಲಿ ಉಂಟಾಗುತ್ತದೆ. ನಿಜವಾಗಿಯೂ ದೇಶದ ಬೆನ್ನುಮೂಳೆಯೆಂದು ಹೇಳತಕ್ಕ ರೈತನ ಸ್ಥಿತಿ ಕೇವಲ ಅಧೋಗತಿಗೆ ಇಳಿದಿದೆ. ಒಳ್ಳೆಯ ಸಕಾಲದಲ್ಲಿ ಅವನ ಎತ್ತರವಾದರೂ ಕುಂಟತಂದರೆ ಅಥವಾ ಅವನ ಮಕ್ಕಳು ಮರಿಗಳಿಗೆ ಲಗ್ನ ಮಾಡಬೇಕಾಗಿ ಬಂತೆಂದರೆ, ಅವನಿಗೆ ಆರ್ಥಿಕ ಬೆಂಬಲ ಸಿಕ್ಕುವುದು ಕಷ್ಟ. ದಿಕ್ಕುಕಾಣದೆ ಯಾವುದೋ ಸಾಹುಕಾರನ ಮನೆಯ ಬಾಗಿಲಿಗೆ ಹೋಗುವ ಪರಿಸ್ಥಿತಿ ಬರುತ್ತದೆ. ಅವನ ವ್ಯವಸಾಯ ಕಾರ್ಯಗಳಿಗೆ ಬೇಕಾಗುವ ಗೊಬ್ಬರ, ಬೀಜ ಮುಂತಾದ ವಸ್ತುಗಳನ್ನು ಹೊಂದಿಸಿಕೊಳ್ಳುವುದರಲ್ಲೂ ಅವನಿಗೆ ಹಣಕಾಸಿನ ಅವಶ್ಯಕತೆ ಇದೆ. ಇಂಥ ಪ್ರತಿಯೊಂದು ಕೆಲಸಗಳಿಗೂ ಅವನು ಹಣವನ್ನು ಚೈಜರಿಯಲ್ಲಿಟ್ಟುಕೊಂಡು ಬೇಕಾದಾಗ ಉಪಯೋಗಿಸಿಕೊಳ್ಳೋಣವೆಂದರೆ, ಅವ

ನಿಗೊಂದೂ ಜೀವನಕ್ಕೆ ಸಾಕಾಗುವಷ್ಟು ಕೂಡ ಬರುತ್ತಿರುವುದಿಲ್ಲ. ಹೊಟ್ಟೆಗೇ ಸಾಕಾದಷ್ಟಿಲ್ಲದಿರುವಾಗ ಇನ್ನು ಈ ವ್ಯವಸಾಯದ ಕೆಲಸಕಾರ್ಯಗಳಿಗೆ ಆಗಿಂದಾಗ್ಗೆ ಹೊಂದಿಸಿಕೊಳ್ಳುವುದೆಂತು? ಇದನ್ನು ಮನಗಂಡು ಸಾರ್ವಜನಿಕ ಸಂಸ್ಥೆಗಳು ಕೆಲವು ಮುಂದೆಬಂದು ರೈತನ ಆರ್ಥಿಕೋನ್ನತಿಯನ್ನು ಸಾಧಿಸಬೇಕೆಂದು ಸಹಕಾರ ಸಂಘಗಳೆಂಬ ಹೆಸರಿನಲ್ಲಿ ಕ್ರೆಡಿಟ್ ಸೊಸೈಟಿಗಳಾಗಿ ಕೆಲಸಮಾಡುತ್ತಿವೆ. ಇವುಗಳ ಸಂಖ್ಯೆ 2,600 ರಷ್ಟಿದ್ದರೂ 16,000ಕ್ಕೆ ಮೇಲ್ಮಟ್ಟದ ಹಳ್ಳಿಗಳನ್ನೂ ಗೊಂಡಿರುವ ನಮ್ಮ ಸಂಸ್ಥಾನದಲ್ಲಿ ಇವು ರೈತರ ನಿತ್ಯ ಗಟ್ಟಿರ ಬೇಡಿಕೆಗಳನ್ನು ಪೂರೈಸಲಕ್ಕೆ ಎಷ್ಟು ಮಾತ್ರವೂ ಶಕ್ತವಾಗಲಾರವೆಂದು ಹೇಳಿದರೆ ತಪ್ಪಲ್ಲ. ಅಲ್ಲದೆ ದಾರುಣಸ್ಥಿತಿಯಿಲ್ಲದಂತೆ ಆ ಬಡ ರೈತನಿಗೆ ಈ ಸೊಸೈಟಿಗಳಿಂದ ಸಾಕಷ್ಟು ಮಟ್ಟಿಗೆ ನಿಜವಾಗಿಯೂ ಹಣ ಸಹಾಯ ಸಿಕ್ಕುತ್ತಿಲ್ಲ. ಯಾರು ಬರಾಧ್ಯರೋ, ನವಾಜದಲ್ಲಿ ಮುಂದಾಳಾಗಿ ಓಡಾಡುತ್ತಿರತಾರೋ ಅವರಿಗೆ ಸಿಕ್ಕುತ್ತಿದೆಯೇ ಹೊರತು ಆರ್ಥಿಕ ದುಸ್ಥಿತಿ ಯಿಲ್ಲದಂತೆ ಬಡರೈತನಿಗೆ ವಾಸ್ತವವಾಗಿ ಸಹಾಯ ದೊರೆಯುತ್ತಿಲ್ಲ. ಇಷ್ಟೇ ಅಲ್ಲದೆ ಅವನು ತಾನು ಬೆಳೆದ ಫಸಲನ್ನು ಇಟ್ಟುಕೊಂಡು ಸಕಾಲದಲ್ಲಿ ಮಾರಾಟಮಾಡಿ ಒಳ್ಳೆಯ ಬೆಲೆ ಸಂಪಾದನೆಮಾಡುವ ಯೋಚನೆ ಮಾಡಿದರೆ ಅದಕ್ಕೂ ಕೂಡ ಅವಕಾಶವಿಲ್ಲದ ಹಾಗಾಗಿದೆ. ಈ ಸೊಸೈಟಿಗಳಲ್ಲಿ ಸಾಲ ನಿಗದಕಾರಣ, ಅವನು ಯಾವುದೋ ಸಾಹುಕಾರನಲ್ಲಿ ಸಾಲತಂದು, ಮನೆಗೆ ಇನ್ನೂ ದವಸವನ್ನು ತರುವುದಕ್ಕೆ ಮುಂಚೆಯೇ ಆ ಸಾಹುಕಾರ ಬಂದು ತನ್ನ ಅಂಗಡಿಗೆ ಅವನ ದವಸವನ್ನು ಇಳಿಸಿಕೊಂಡು ಹೋಗುತ್ತಾನೆ. ಇಂಥ ಕಷ್ಟಗಳಿಂದ ಅವನನ್ನು ಪಾರಾಮಾಡಿ ರೈತನನ್ನು ಉದ್ಧಾರ ಮಾಡಬೇಕಾದರೆ ನಾನು ಈ ನಿರ್ಣಯದಲ್ಲಿ ಹೇಳಿರುವಂತೆ ಒಂದು ಅಗ್ರಿಕಲ್ಚರಲ್ ಫೈನಾನ್ಸ್ ಕಾರ್ಪೊರೇಷನನ್ನು ಸ್ಥಾಪನೆ ಮಾಡಬೇಕು. ಅನೇಕ ಸಾಹುಕಾರರು ಈಗಲೂ ಶೇಕಡ 24 ರೂಪಾಯಿಗಳಂತೆ ಬಡ್ಡಿತೆಗೆದುಕೊಳ್ಳುತ್ತಿದ್ದಾರೆ. Income-tax ಬಂದವೇರೆ ಜಮೀನುಗಳನ್ನು ಕ್ರಯಕ್ಕೆಮಾಡಿಸಿಕೊಂಡು ಹಣವನ್ನು ಕೊಡುವ ಸಂದರ್ಭಗಳೇ ಹೆಚ್ಚಾಗಿವೆ. ಇದನ್ನೆಲ್ಲಾ ನೋಡಿದರೆ ರೈತನ ಸ್ಥಿತಿ ಬಹಳ ಚಿಂತಾಜನಕವಾಗಿದೆ. ಈ ಕಷ್ಟಗಳನ್ನು ನೀಗುವಕಾಲ ಬಂದಿದೆ. ಪೂಜಾರ್ಥ ರವು ರೈತರ ಆರ್ಥಿಕೋನ್ನತಿಗೆ ದುಡಿಯತಕ್ಕ ಇಂಥ ಫೈನಾನ್ಸ್ ಕಾರ್ಪೊರೇಷನ್ನಿನ ಅವಶ್ಯಕತೆ ಈಗ ಎಷ್ಟಿದೆ ಯೆಂಬುದನ್ನು ಮಾನ್ಯ ಮಂತ್ರಿಗಳು ಚೆನ್ನಾಗಿ ಮನಗಂಡಿದ್ದಾರೆಂದು ತಿಳಿದಿದ್ದೇನೆ. ಅದಕ್ಕೋಸ್ಕರವೇ ಈಗಾಗಲೇ ಸಾಕಾದಷ್ಟು ವ್ಯವಹಾರಕೂಡ ನಡೆದಿದೆ ಯೆಂದು ಕೇಳಿದ್ದೇನೆ. ಅದಷ್ಟು ತ್ವರಿತವಾಗಿ ಜಾರಿಗೆ ತರಬೇಕೆಂಬುದೇ ನಮ್ಮ ಪ್ರಾರ್ಥನೆ. ಇದರಿಂದ ಸರ್ಕಾರದವರಿಗೆ ಯಾವ ಹಣಕಾಸಿನ ಹೊರೆಯೂ ಬರುವುದಿಲ್ಲ. ಕೇಂದ್ರಸರ್ಕಾರದಿಂದಲೋ ಅಥವಾ ರಿಜರ್ವ್ ಬ್ಯಾಂಕಿನಿಂದಲೋ ಹಣ ತಂದು ಸಕಾಲದಲ್ಲಿ Short term ಸಾಲಗಳನ್ನು ಒದಗಿಸುತ್ತಾಕೋದರೆ, ಸರ್ಕಾರದವರು ರೈತರಿಗೆ ಇನ್ನೇನು ಉಪಕಾರವನ್ನು ಮಾಡದೆ ಇದ್ದರೂ ಚಿಂತೆಯಿಲ್ಲ. ಅವನು ತನ್ನ ಜೀವನವನ್ನು ಸಾಗಿಸಿಕೊಂಡು ದೇಶದ ಆರ್ಥಿಕೋನ್ನತಿಗೆ ಸಹಾಯಕನಾಗುತ್ತಾನೆಂಬುದರಲ್ಲಿ ಸಂದೇಹವಿಲ್ಲ. ಅದರಿಂದ ಅದಷ್ಟು ಜಾಗೃತ ಈ ಪದ್ಧತಿಯನ್ನು ಜಾರಿಗೆ ತರುವುದಕ್ಕೆ ತಕ್ಕ ಕಾರ್ಯಕ್ರಮ ಕೈಕೊಳ್ಳುತ್ತಾರೆಂದು ನಂಬಿ ಈ ನಿರ್ಣಯವನ್ನು ಸಭೆಯ ಮುಂದಿಡುತ್ತೇನೆ.

Mr. S P E A K E R.—Resolution moved.

"That this Assembly is of opinion that immediate steps be taken to start an Agricultural Finance Corporation with a view to make credit facilities available to the agricultural class."

ಶ್ರೀ ಎಚ್. ನಿಡ್ವೀರಪ್ಪ (ಒಳಾಡಳಿತ ಮತ್ತು ಕೈಗಾರಿಕೆ ಶಾಖೆಗಳ ಮಂತ್ರಿಗಳು).—ಸ್ವಾಮಿ, ಈ ನಿರ್ಣಯದಲ್ಲಿ ಅನುಕರಣೆಯನ್ನು ಅಂತರಾಷ್ಟ್ರೀಯವಾದದ್ದು. ನಮ್ಮ ದೇಶದ ವ್ಯವಸಾಯಗಾರರಿಗೆ ಬೇಕಾದ ಅಲಾಪನೆ ಸಾಲಗಳನ್ನು ಒದಗಿಸಬೇಕಾದದ್ದು ಮತ್ತು ದೀರ್ಘಾವಧಿ ಸಾಲಗಳಿಗೆ ಅವಕಾಶ ಕಲ್ಪಿಸಿ ಕೊಡಬೇಕಾದದ್ದು ಅತ್ಯಾವಶ್ಯಕವೆಂದು ಸರ್ಕಾರದವರು ಚೆನ್ನಾಗಿ ಮನಗಂಡಿದ್ದಾರೆ. ಈ ದೃಷ್ಟಿಯಿಂದಲೇ ರಿಜರ್ವ್ ಬ್ಯಾಂಕಿನಿಂದ ವ್ಯವಸಾಯಗಾರರ ಉಪಯೋಗಕ್ಕಾಗಿ ಸಾಲಗಳನ್ನು ತೆಗೆದುಕೊಳ್ಳಬೇಕೆಂದು ಅವರು ಮನಸ್ಸು ಮಾಡಿದಾಗ ಆಗ್ರಿಕಲ್ಚರಲ್ ಕಾರ್ಪೊರೇಷನ್ ಎಂಬ ಸಂಸ್ಥೆಯನ್ನು ಸ್ಥಾಪನೆಮಾಡಿ ಹಣವನ್ನು ತೆಗೆದುಕೊಂಡು ಅದರ ಮೂಲಕ ಹಂಚುವುದು ಸೂಕ್ತವೇ ಎಂಬ ಅಂಶವನ್ನೂ ಸಹ ಸರ್ಕಾರದವರು ಯೋಚನೆ ಮಾಡಿದ್ದಾರೆ; ಮತ್ತು ಬೇರೆಕಡೆ, ಇತರ ಪ್ರಾಂತಗಳಲ್ಲಿ ಈ ರೀತಿಯಾಗಿ ಯಾವುದಾದರೂ ಆಗ್ರಿಕಲ್ಚರಲ್ ಫೈನಾನ್ಸ್ ಕಾರ್ಪೊರೇಷನ್ ಎಂಬ ಸಂಸ್ಥೆಗಳು ಸ್ಥಾಪನೆ ಯಾಗಿವೆಯೇ ಎಂಬ ಅಂಶವನ್ನೂ ಸಹ ಪರಿಶೀಲಿಸಿರಬಹುದು. ಈ ಸಂದರ್ಭದಲ್ಲಿ ರಿಜರ್ವ್ ಬ್ಯಾಂಕಿನವರು ನಮಗೆ ಕೊಟ್ಟ ತಿಳಿವಳಿಕೆಯ ಪ್ರಕಾರ, ಈಗಾಗಲೇ ಮದ್ರಾಸ್ ಮತ್ತು ಬೊಂಬಾಯಿ ಪ್ರಾಂತಗಳಲ್ಲಿ ಮತ್ತು ಇತರ ಸಂಸ್ಥಾನಗಳಲ್ಲಿ ವ್ಯವಸಾಯಗಾರರಿಗೆ ಬೇಕಾದ ಸಾಲಗಳನ್ನು ಅಪೆಕ್ಸ್ ಬ್ಯಾಂಕಿನಿಂದ, ಕೋ-ಆಪರೇಟಿವ್ ಸಂಸ್ಥೆಯಿಂದ, ಸರ್ಕಾರ ಸಂಘಗಳ ಸಂಸ್ಥೆಯಿಂದ ಕೊಡುವ ವ್ಯವಸ್ಥೆಯಿದೆ. ಆ ಸ್ಥಳವು ಚೆನ್ನಾಗಿ ಕೆಲಸಮಾಡುತ್ತಿದೆ. ಮುಖ್ಯವಾಗಿ ವ್ಯವಸಾಯಗಾರರಿಗೆ ಬೇಕಾದಂಥ ಈ ಸಾಲಗಳನ್ನು ಸರ್ಕಾರ ಸಂಸ್ಥೆಗಳು ಮಾಡತಕ್ಕದ್ದು ಸೂಕ್ತ ಮತ್ತು ಈ ಒಂದು ವಿಭಾಗದ ಸರ್ಕಾರ ಸಂಸ್ಥೆಗಳಿಗೆ ಪ್ರೋತ್ಸಾಹ ಕೊಡುವುದಲ್ಲದೆ ದೇಶದಲ್ಲಿ ಒಂದು ರೀತಿಯಲ್ಲಿ ವ್ಯವಸ್ಥೆಯಿಂದ ಮಾಡುವುದಕ್ಕೆ ಅನುಕೂಲವಾಗುತ್ತದೆ ಎಂದು ಗೊತ್ತಾಗಿದೆ. ಈ ರೀತಿ ರಿಜರ್ವ್ ಬ್ಯಾಂಕಿನವರು, ತಮ್ಮ ಅನುಭವದಲ್ಲಿ ಸರ್ಕಾರ ಸಂಸ್ಥೆಗಳ ಮೂಲಕ ಈ ಕೆಲಸ ಚೆನ್ನಾಗಿ ನಡೆಯುತ್ತಿದೆ, ನಿವೃತ್ತಿ ಇದೇ ರೀತಿ ಜಾರಿಗೆ ತರಬೇಕೆಂದು ಸಲಹೆ ಕೊಟ್ಟ ಮೇಲೆ, ನಾವು ಅಪೆಕ್ಸ್ ಬ್ಯಾಂಕಿನ ಮುಖಾಂತರ ವ್ಯವಸಾಯಗಾರರು ತಮಗೆ ಬೇಕಾದ ಸಾಲಗಳನ್ನು ಪಡೆಯುವ ವ್ಯವಸ್ಥೆ ಮಾಡಿ, ಆ ದಿಕ್ಕಿನಲ್ಲಿ ಈಗಾಗಲೇ ಬಹಳ ದೂರ ಕಾರ್ಯಕ್ರಮ ನಡೆದಿದೆ. ವ್ಯವಸಾಯಗಾರರಲ್ಲೂ ಒಂದು ವ್ಯವಸ್ಥೆಗೆ ಬರುವ ದೃಷ್ಟಿಯಲ್ಲಿ ಮತ್ತು ವ್ಯವಸಾಯಗಾರರು ತಮಗೆ ಬೇಕಾದ ಸಾಲಗಳನ್ನು ಅಪೆಕ್ಸ್ ಬ್ಯಾಂಕಿನಿಂದ ತೆಗೆದುಕೊಳ್ಳಬೇಕಾದರೆ ಏನೇನು ಮಾರ್ಪಾಟುಗಳಾಗಬೇಕೆಂಬುದನ್ನು ಸಹ ಸರ್ಕಾರದವರು ಯೋಚನೆ ಮಾಡಿದ್ದಾರೆ. ಅಪೆಕ್ಸ್ ಬ್ಯಾಂಕಿನ ರಚನೆ ಯಾವ ರೀತಿ ಇರಬೇಕು, ಕ್ರೆಡಿಟ್ ಹಂಚಿಕೆ ಯಾವ ರೀತಿ ಆಗಬೇಕು, ಪ್ರೈಮರಿ ಸೊಸೈಟಿಗಳ ರಚನೆ ಹೇಗಿರಬೇಕು, ಯಾವ ಯಾವ ಸೊಸೈಟಿಗಳನ್ನು ಈ ಸ್ಕೀಮಿನಲ್ಲಿ ಅಳವಡಿಸಿಕೊ

ಳ್ಳಬೇಕು ಎಂಬ ಬಗೆಯೂ ಕಾರ್ಯಕ್ರಮ ನಡೆದಿದೆ ಆದ್ದರಿಂದ ಇದು ಫೈನಾನ್ಸ್ ಕಾರ್ಪೊರೇಷನ್ ಎಂಬ ಹೆಸರಿನ ಸಂಸ್ಥೆಯಲ್ಲಿದ್ದರೂ, ಯಾವ ಉದ್ದೇಶದಿಂದ ಫೈನಾನ್ಸ್ ಕಾರ್ಪೊರೇಷನ್ ಇರಬೇಕೆಂದು ಮಾನ್ಯ ಸದಸ್ಯರು ಹೇಳಿದ್ದಾರೋ ಆ ಉದ್ದೇಶವನ್ನೇ ಸಫಲಗೊಳಿಸುವ ಕಾರ್ಯದಲ್ಲಿ ಈಗಾಗಲೇ ಬಹಳ ದೂರ ಸುಂದುವರಿದಿರುವುದರಿಂದ, ಅದು ಕಾರ್ಯಾಚರಣೆಗೆ ಬರುವ ವರೆಗೂ ಮಾನ್ಯ ಸದಸ್ಯರು ಸ್ವಲ್ಪ ಕಾದು ನೋಡಬೇಕು. ಈ ಪ್ರಕಾರ ಅವರನ್ನು ಅಭಿಪ್ರಾಯಪಟ್ಟಿದ್ದಾರೋ ಅದು ಈಗ ಸದ್ಯದಲ್ಲಿ ಒಂದು ರೀತಿಯಲ್ಲಿ ಜಾರಿಗೆ ಬರಲಿರುವುದರಿಂದ ಈ ನಿರ್ಣಯವನ್ನು ವಾಪಸು ತೆಗೆದುಕೊಳ್ಳಬೇಕೆಂದು ಹೇಳುತ್ತೇನೆ.

Sri G. BASAPPA.—I seek the leave of the House to withdraw the Resolution.

The Resolution was, by leave, withdrawn.

No. 7.—Relief measures to be undertaken in Arsikere and Channarayapatna Taluks.

*ಶ್ರೀ ಬಿ. ಚಿಕ್ಕಣ್ಣ (ಜಾವಗಲ್).—ಸ್ವಾಮಿ, ನನ್ನ ನಿರ್ಣಯ ಈ ರೀತಿ ಇದೆ: ಅದನ್ನು ವಂದಿಸುತ್ತೇನೆ.

"This Assembly is of opinion that in view of the great hardship caused to the raiyats by the failure of adequate timely rains for the past four to five years in Arsikere and Channarayapatna Taluks, the dry assessments for this year be completely remitted, famine relief measures be undertaken, the rates of fodder be reduced and the supply of food grains be increased."

ಸ್ವಾಮಿ ನಾನು ಈ ದಿವಸ ಈ ಸಭೆಯ ಮುಂದೆ ತಂದಿರತಕ್ಕ ನಿರ್ಣಯವನ್ನು, ನಮ್ಮ ತಾಲ್ಲೂಕಿನ ಪರಿಸ್ಥಿತಿಯನ್ನು ನೋಡಿದರೆ, ಒಹಳ ತಡವಾಗಿ ತಂದಿದ್ದೇನೆಂದು ನನ್ನ ಮನಸ್ಸಿಗೆ ಸುತ್ತುತ್ತದೆ. ಎರಡು ಮೂರು ವರ್ಷಗಳ ಹಿಂದೆಯೇ ತರಬೇಕಾಗಿದ್ದ ಈ ನಿರ್ಣಯವನ್ನು ತಂದು ನಮ್ಮ ತಾಲ್ಲೂಕಿಗೆ ಯಾವ ಒಂದು ಪರಿಹಾರವನ್ನು ನೀಡಬೇಕೆಂದು ಈ ಹೊತ್ತು ಪ್ರಾರ್ಥನೆ ಮಾಡಿಕೊಳ್ಳುತ್ತೇನೋ ಅದನ್ನು ಆಗಲೇ ಮಾಡಿದ್ದರೆ ಚೆನ್ನಾಗಿತ್ತು ಎನ್ನಿಸುತ್ತದೆ. ಈ ದೃಷ್ಟಿಯಿಂದ ನಮ್ಮ ತಾಲ್ಲೂಕಿನ ಜನರು ನಿರ್ಭಾಗ್ಯರೆಂದು ಹೇಳಿದರೆ ತಪ್ಪಾಗಲಾರದು. ಹೀಗೆ ತಡವಾದುದಕ್ಕೆ ಕಾರಣವೇನೆಂದರೆ, ಹಿಂದಿನ ಅನುಭವದಲ್ಲಿ ನಮ್ಮ ತಾಲ್ಲೂಕಿನ ಪ್ರತಿನಿಧಿಗಳಲ್ಲಿದ್ದುದ್ದೇ ಎಂಬುದು ವ್ಯಕ್ತವಾಗುತ್ತದೆ. ನಮ್ಮ ತಾಲ್ಲೂಕಿನ ಜನರಿಗೆ ಈಗ ಒದಗಿರುವ ಕಷ್ಟ ಸನ್ನಿವೇಶವನ್ನು ಸರ್ಕಾರದವರು ನಿವಾರಿಸಬೇಕೆಂದು ಈ ಸಮಯದಲ್ಲಿ ಪ್ರಾರ್ಥಿಸುತ್ತೇನೆ.